

स्वयंसेवी संस्थांमार्फत चालविण्यात येणा-या
अपंगांच्या विशेष शाळांना अनुदान तत्वावर
आणणे.

महाराष्ट्र शासन

सामाजिक न्याय, व विशेष सहाय्य विभाग,

शासन निर्णय क्रमांक :- इडीडी-२०१४/प्र.क्र.२८२/अक-१.

मंत्रालय विस्तार भवन, मुंबई ४०० ०३२.

दिनांक :- ०७ ऑगस्ट, २०१४.

वाचा :-

- १) शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग, क्र.इडीडी-२००१/प्र.क्र.५०२/सुधार-२, दिनांक १९ जुलै २००३ व शासन पुरकपत्र दिनांक ४ डिसेंबर, २००३,
- २) शासन निर्णय, सामाजिक न्याय व विशेष सहाय्य विभाग, दिनांक १८/०८/२००४.
- ३) आयुक्त, अपंग कल्याण यांचे पत्र क्र.अकआ/प्र-३/अस्थि/अनु.मान्यता/श्री साई निअवि/नांदेड/१४-१५/११७५, दिनांक १७.०६.२०१४.

प्रस्तावना :-

अपंगासाठी कार्य करणा-या स्वयंसेवी संस्थांना मान्यता व अनुदान देण्याची योजना अस्तित्वात असून त्यामध्ये वेळोवेळी सुधारणा करण्यात आलेल्या आहेत. विनाअनुदान तत्वावर असलेली परंतु बंद पडलेली निवासी अपंग विद्यालय, कळंब या संस्थेस ता.कळंब, जि.उस्मानाबाद ही शाळा श्री साई शिक्षण संस्था, अंतेश्वर, ता.लोहा, जि.नांदेड. शासन निर्णय दिनांक १९.०७.२००३ व दिनांक ४.१२.२००३ मधील तरतुदीनुसार हस्तांतरीत करून मौजे कंधार ता.कंधार जि. नांदेड यथे स्थलांतरीत करण्यात आलेली आहे. सदर हस्तांतरीत व स्थलांतरीत निवासी अपंग विद्यालय, कंधार, ता.कंधार, जि.नांदेड या विशेष शाळेस अनुदान तत्वावर आणण्याबाबतचा प्रस्ताव आयुक्त, अपंग कल्याण, पुणे यांनी सादर केलेला आहे. उक्त शासन निर्णय व पुरकपत्रातील तरतुदीनुसार सदर अपंगांच्या निवासी शाळेस अनुदान तत्वावर आणून तदर्थ अनुदान मंजूर करण्याची बाब शासनाच्या विचाराधीन होती.

शासन निर्णय :-

स्वयंसेवी संस्थांमार्फत विनाअनुदान तत्वावर ब-याच वर्षांपासून अपंगांच्या विशेष शाळा/कार्यशाळा चालू आहेत. शासनाच्या सर्व अटी व शर्ती पूर्ण करीत असलेल्या आणि तपासणी होऊन अ व ब वर्गात असलेल्या शाळांना निधीच्या उपलब्धतेनुसार, अनुदान तत्वावर मान्यता देण्याबाबत शासनाने निर्णय घेतलेला आहे. तसेच दिनांक १ ऑक्टोबर, २००२ पूर्वीच्या जुन्या अनुदानित/विनाअनुदानीत अपंगांच्या शाळा/कार्यशाळा जर काही कारणास्तव बंद पडलेल्या असतील तर त्यांचे ऐवजी अन्य संस्थांना हस्तांतरीत करण्यात आलेल्या व शासनाच्या अटी व शर्ती मान्य असणा-या संस्थांना अनुदान तत्वावर मान्यता देण्याबाबतचा विचार करण्यात येईल असा निर्णय घेतला आहे. त्याप्रमाणे आयुक्त, अपंग कल्याण, पुणे यांच्या अहवालानुसार अध्यक्ष/सचिव श्री साई शिक्षण संस्था, अंतेश्वर संचालित निवासी अपंग

विद्यालय,कंधार,ता.कंधार,जि.नांदेड या अनुज्ञाप्ती प्राप्त व अ श्रेणीतील ५० निवासी विद्यार्थी संख्या असलेल्या विशेष शाळेस आदेशाच्या दिनांकापासून अनुदान तत्वावर आणण्यास व रु.४०,०००/- याप्रमाणे तदर्थ अनुदान मंजूर करण्यास खालील अटीच्या अधिन राहून शासन मान्यता देत आहे.

. अ) अनुदान मान्यतेबाबतच्या विहित अटी व शर्ती आणि कार्यपद्धतीची पूर्तता झालेली असल्याबाबत समाजकल्याण अधिकारी,जि.प.नांदेड यांचे स्तरावरून खातरजमा करून अनुदान वितरीत करण्यात यावे.

ब) सदर शाळेस शासन वेळोवेळी निश्चित करेल असे नियम, अटी व शर्ती लागू राहतील.

क) सदर शाळेस नियमित अनुदान विहित करण्यात आलेल्या अटी व शर्तीनुसार निधीची उपलब्धता विचारात घेऊन यथावकाश मंजूर करण्यात येईल.

ड) आयुक्त,अपंग कल्याण,पुणे यांनी शासनाच्या मान्यतेशिवाय विद्यार्थी संख्येमध्ये कोणताही बदल करू नये.

इ) सदर अपंगांच्या विशेष शाळांना केंद्र शासन,स्थानिक संस्थांकडून किंवा इतर संस्थांकडून नियमित अनुदान मिळत आहे असे निर्दर्शनास आल्यास संस्थां कडून किंवा इतर संस्था कडून नियमित अनुदान मिळत आहे. असे निर्दर्शनास आल्यास संस्थां राज्य शासनाचे अनुदान मिळण्यास अपात्र ठरतील.

ई) प्रस्तुत अनुदान मंजूरीचे आदेश हे मा.उच्च न्यायालय,औरंगाबाद खंडपिठ येथे दाखल करण्यात आलेल्या याचिका क्र.१३५/२००० च्या निकालाच्या अधीन राहतील.

उ) शासनाने अनुदान तत्वावर आणण्याकरीता वेळोवेळी विहित केलेल्या अटी व शर्ती आणि कार्यपद्धतीने पालन झालेले नाही असे आढळून आल्यास त्या संस्थेची मान्यता रद्द करण्यात येईल.

ऊ) आयुक्त,अपंग कल्याण,पुणे यांनी संस्थेस नियमित अनुदान मंजूर करण्याकरीता व शासन निर्णय दिनांक १८.०८.२००४ च्या आकृतीबंधानुसार अनुज्ञेय पदावरील वेतनावरील खर्च भागविण्याकरीता पुरक मागणीचा सविस्तर प्रस्ताव (संस्थेचे नाव,मान्य विद्यार्थी संख्या,पदसंख्या,वेतनश्रेणी,मासिक व वार्षिक खर्च) एकत्रितरित्या शासनास सादर करावा. नियमित अनुदान व वेतनावरील खर्च यासाठी लागणारा निधी अर्थसंकल्पात विहित कार्यपद्धतीनुसार उपलब्ध करून दिल्याशिवाय भागविण्यात येऊ नये.

२. यावर होणारा खर्च २०१४-२०१५ यावर्षासाठी मंजूर असलेल्या तरतुदीतून भागवावा व तो खालील लेखाशिर्षाखाली टाकावा.

मागणी क्रमांक : एन-३

मुख्य लेखाशिर्ष “२२३५-सामाजिक सुरक्षा व कल्याण,

०२-समाजकल्याण

१०१-अपंग व्यक्तींचे कल्याण,

महाराष्ट्र जिल्हा परिषद पंचायत समिती अधिनियम १९६१ च्या कलम १८२

अन्वये जिल्हा परिषदांना सहाय्यक अनुदाने

(०८)(०४) मनोविकलांगासाठी कार्य करणा-या अशासकीय संस्थांना सहाय्य ४१

-स्वयंसेवी संस्थांना अनुदाने (२२३५ २७१५)

३. आयुक्त,अपंग कल्याण,महाराष्ट्र राज्य,पुणे यांना या प्रकरणी आहंरण व संवितरण अधिकारी म्हणून घोषित करण्यात येत असून त्यांना किंवा त्यांनी प्राधिकृत केलेल्या अधिका-यांस याबाबतच्या देयकावर स्वाक्षरी करण्यास प्राधिकृत करण्यात येत आहे.
४. हे आदेश वित्त विभागाच्या सहमतीने व त्यांच्या अनौपचारिक संदर्भ क्र.४९४/२०१४/व्यय-१४,दिनांक २५.०७.२०१४ अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८०७१९०६४९७४२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(प्र.पां.लुबाळ)
अवर सचिव, महाराष्ट्र शासन

प्रति,

१. आयुक्त ,अपंग कल्याण ,महाराष्ट्र राज्य,पुणे.
२. प्रादेशिक उपायुक्त,समाजकल्याण विभाग,लातूर,
३. महालेखापाल,महाराष्ट्र-२ (लेखा परीक्षा/लेखा व अनुज्ञेयता) नागपूर,
४. मुख्य कार्यकारी अधिकारी,जिल्हा परिषद , नांदेड,
५. जिल्हा समाजकल्याण अधिकारी, जिल्हा परिषद नांदेड
६. जिल्हा कोषागार अधिकारी,नांदेड
७. मा.मंत्री (सा.न्या.) यांचे खाजगी सचिव, मंत्रालय मुंबई
८. अध्यक्ष सचिव,श्री साई शिक्षण संस्था,अंतेश्वर संचलित निवासी अपंग विद्यालय,कंधार, ता.कंधार, जि.नांदेड
९. निवड नस्ती, अक-१